





# रोडवेज अधिकारियों की लापरवाही के चलते बस स्टैंड पर फैली गन्दगी, खटारा बसों को धक्के मारते यात्रीगण

बढ़ता राजस्थान

ब्यावर, ( विष्णु दत्त धीमान )। ब्यावर को रोडवेज बस स्टैंड वृद्धि के सड़क मार रहा है। इतना ही नहीं जहाँ खाने पीने की स्टॉलें लगी हैं, ठीक उसके सामने भी गन्दे पानी के जमा हो जाने के कारण मक्खी मच्छर आदि उन खाद्य पदार्थों पर बैठते भिनकते नजर आ रहे हैं। रोडवेज प्रशासन ने उस गन्दगी और गन्दे पानी को साफ करवाना उचित नहीं समझा इससे कभी भी हैजा, मलेरिया व अन्य कोई भी बीमारियाँ यात्रियों को हो सकती हैं। इसके अतिरिक्त बस स्टैंड पर बने शौचालयों की स्थिति भी इतनी बदतर है कि नियमित साफ ना होने के कारण लोग बाहर ही खुले में पेशाब आदि करके चले जाते हैं। इसके अलावा लोगों को खटारा बसों में भी धक्का देकर बैठना पड़ता है। जानकार सूत्रों के मुताबिक ब्यावर बस स्टैंड का सफाई का ठेका होने के बावजूद सफाईकर्मी अपने मनमर्जी से सफाई करते नजर आते हैं। इसके अलावा वहाँ लगी स्टॉलों पर निर्धारित दरे लगी होने के बावजूद यात्रियों से अतिरिक्त पैसा चार्ज करने की शिकायतें मिली हैं। मौके पर उपस्थित यात्रियों ने इस बात की भी शिकायत की है कि खुले में मिलने वाले खाद्य पदार्थों पर इस गन्दगी के आलम को देखते हुए मक्खी, मच्छर उनपर भिनभिनाते रहते हैं। आवाग पशु आमतौर से घुमते देखे जा सकते हैं। जहाँ तक शौचालय आदि की सफाई का सवाल



बस स्टैंड पर जमा गन्दे पानी से मच्छरों का आतंक

है तो वहाँ तो सड़क इतना मारता है कि आम आदमी उस शौचालय में शौच करने तक नहीं जाता। महिला शौचालय में भी उससे बदतर हालात हैं। महिलाओं को भी मजबूरीवश बाहर बैठकर शौच आदि करना पड़ता है। दिलचस्प बात तो यह है कि रोडवेज आगार में कुछ खटारा बसे भी मार्गों पर चलाई जा रही हैं जिन्हें बस स्टैंड से ही धक्का देना पड़ता है। यात्रियों को अपना रस्ता तय करने से पहले उस बस को धक्का देकर चालू की जाती है। तत्पश्चात यात्रियों को बसों में यात्रा करनी पड़ती है।

## इनका कहना है

ब्यावर रोडवेज के मुख्य प्रबंधक निरंजन कुमार ने बताया कि सफाई का ठेका हो रहा है और ठेकेदार अपने नियमानुसार दिन में 2 बार सुबह व दोपहर में सफाई करके चला जाता है। इसके अतिरिक्त उन्हीं स्पष्ट कहा कि यह तो पब्लिक सेक्टर है सफाई करने के बाद गन्दगी हो जाती है। इसके अतिरिक्त बस स्टैंड पर लगी स्टॉल मालिकों द्वारा निर्धारित दरे से अधिक पैसा मांगने पर पराठा सेक्टर व तिलपट्टी की दुकान वाले को पक्ष लेते हुए कहा कि यह तो कभी भी अतिरिक्त चार्ज नहीं करते। जलपान गृह कैन्टीन द्वारा जरूर सम्भालना है। अतः इसके लिये शिकायत लिखने के बाद ही कार्यवाही की जायेगी।

निरंजन कुमार  
मुख्य प्रबंधक ब्यावर रोडवेज



यात्रा करने से पहले यात्री गाड़ी को धक्का मारकर चालू करवाते हुए

## दलित वंचित वर्गों के प्रतिनिधियों ने 21 अगस्त के भारत बंद को दलित वंचित विरोधी बताया, बंद का करेंगे बहिष्कार

बढ़ता राजस्थान

ब्यावर, ( विष्णुदत्त धीमान )। सर्व दलित वंचित समाज की ओर से मानवीय सर्वोच्च न्यायालय के राज्य बनाम दिवेंद्र सिंह के निर्णय में अनुसूचित जाति व जनजाति के उपवर्गीकरण का समस्त अनुसूचित जाति जनजाति के दलित वंचित वर्ग ने स्वागत और धन्यवाद ज्ञापित करने के लिए मानवीय महामहिम राष्ट्रपति के नाम ज्ञापन जिला कलेक्टर के माध्यम से प्रेषित किया। ज्ञापन में अनुसूचित जाति में उपवर्गीकरण का स्वागत करते हुए किमीलेयर लागू करने को अस्वीकार किया गया। जिले के सभी दलित वंचित वर्गों के प्रतिनिधियों ने भाग लेते हुए आगामी 21 अगस्त के भारत बंद को दलित वंचित विरोधी बताया हुए इसका पूर्णतया बहिष्कार कर बंद से पृथक कर लिया, साथ ही यह भी कहा कि समस्त दलित वंचित वर्ग जिले के व्यापारिक बन्धुओं से अपील करते कि वे अपने प्रतिष्ठान खुले



रखकर वंचितों के हक में आये सुप्रीम कोर्ट के फैसले का स्वागत करें। इससे दूर दराज से आने वाले आम लोगों को किसी प्रकार की परेशानियों का सामना नहीं करना पड़े। मंगलवार शाम को दलित वंचित वर्ग के सांसी एवं वाल्मीकि समाज के युवाओं ने शहर के मुख्य बाजार में आतिशबाजी एवं मिठाई वितरण कर सुप्रीम कोर्ट के ऐतिहासिक फैसले पर हर्ष व्यक्त कर आभार जताया। ज्ञापन देकर आतिशबाजी करने वाले दलित वंचित वर्ग के लोगों में पूर्व सभापति गोविन्द

## मुआवजे संबंधी लंबित प्रकरणों की सुनवाई कर शीघ्र करें निस्तारण : जिला कलक्टर नार्दन बाइपास फेज 2 के तहत अब तक 64 करोड़ 33 लाख का मुआवजा जारी

बढ़ता राजस्थान

बूंदी, ( नि.स. )। तालेड़ा उपखंड क्षेत्र में निर्माणाधीन नार्दन बाइपास फेज-2 के तहत मुआवजा राशि वितरण की स्थिति, अवास भूमि का कब्जा लेने आदि की मंगलवार को जिला कलक्टर अक्षय गोदारा ने बैठक लेकर समीक्षा की और अधिकारियों को आवश्यक दिशा निर्देश दिए। बैठक में जिला कलक्टर ने निर्देश दिए कि जो खसरे छूट गए थे तथा जिनकी अवाति नहीं हुई है उन खसरों की लगभग साढ़े पांच हेक्टेयर जमीन अवास से रहित है, इस संबंध में कार्यवाही कर मुआवजे का निर्धारण किया जाना



सुनिश्चित किया जाए। उन्होंने निर्देश दिए कि नवीन भूमि अधिग्रहण की सभी कार्यवाही शीघ्र की जाए। उन्होंने बताया कि कुल मुआवजा राशि 78 करोड़ में से 64.33 करोड़ का मुआवजा

अवासशुदा भूमि का कब्जा सार्वजनिक निर्माण एनएच को कार्यक्रम बनाकर हस्तांतरित करना सुनिश्चित किया जाए। अवासशुदा भूमि जिनका मुआवजा का भुगतान नहीं हुआ, उनका समयबद्ध निस्तारण किया जाए। बैठक में एनएच (पीडब्ल्यूडी) के अधीक्षण अभियंता वीके जैन ने बताया कि अवाति की गई जमीन में से अब तक कुल 13 किलोमीटर में से लगभग 6.5 किलोमीटर का कब्जा प्राप्त कर लिया है। बैठक में अतिरिक्त जिला कलक्टर (सीरिंग) नवरल कोली, उपखण्ड अधिकारी तालेड़ा एचडी सिंह, अधीक्षण अभियंता एनएचआई वीके जैन तथा संबंधित क्षेत्रों के पटवारी मौजूद रहे।

## तहसीलदार को सामूहिक अवकाश का प्रार्थना पत्र दिया

बढ़ता राजस्थान

ब्यावर, ( नि.स. )। ब्यावर तहसील कार्यालय में कार्यरत कर्मचारियों में से कुछ अनुसूचित जाति व जनजाति के कुछ कर्मचारियों ने तहसीलदार लालाराम यादव को सामूहिक अवकाश का प्रार्थना पत्र देकर बुधवार 21 अगस्त को भारत बंद के तहत राजस्थान बंद को समर्थन



करेंगे। उल्लेखनीय है कि प्रशासनिक व्यवस्थाओं में कार्यरत कर्मचारियों को कानून व्यवस्था बनाये रखने में सहयोग करना चाहिये। लेकिन तहसील कर्मचारियों द्वारा सामूहिक अवकाश लेकर सर्वोच्च न्यायालय के आदेश को चुनौती देने का प्रयास कर रहे हैं।

हालांकि बन्द को लेकर पुरे भारत, राजस्थान स्वतः ही बन्द हो रहा है तो ऐसे में कर्मचारियों को प्रशासन का समर्थन करना चाहिये।

## जिला कलक्टर ने की पीड़िता से मुलाकात

बढ़ता राजस्थान

चूरू ( नि.स. )। जिला मुख्यालय स्थित राजकीय डेडराज भरतिया अस्पताल में युवती के साथ बदनलूकी के प्रकरण में मंगलवार को जिला कलक्टर पुष्पा सत्यानी ने डेडराज भरतिया अस्पताल में भर्ती पीड़िता से मिलकर उसके स्वास्थ्य की जानकारी ली। जिला कलक्टर ने पीड़िता से स्वास्थ्य के संबंध में पूछताछ की, उसे सलाह दी और हीसला बढ़ाते हुए कहा कि जीवन में कितनी भी विपरीत परिस्थिति हो, कभी घबराना नहीं चाहिए और हिम्मत रखनी चाहिए। जिला कलक्टर ने बताया कि प्रकरण में कानूनी कार्यवाही की जा रही है तथा पीड़िता की चिकित्सा सुनिश्चित की जा रही है। इस दौरान सीएमएचओ डॉ मनोज शर्मा, अस्पताल अधीक्षक डॉ हनुमान जयपाल आदि मौजूद थे।

## कानून व्यवस्था नहीं हो प्रभावित, शांतिपूर्ण ढंग से रखें अपनी बात : सत्यानी

जिला कलक्टर पुष्पा सत्यानी एवं जिला पुलिस अधीक्षक जय यादव ने 21 अप्रैल बुधवार को प्रस्तावित भारत बंद रैली को लेकर बंद समर्थक संगठन एवं विभिन्न व्यापार संगठन प्रतिनिधियों से किया विचार-विमर्श

बढ़ता राजस्थान

चूरू ( सुरेश शर्मा )। एससी-एसटी आरक्षण को लेकर अनुसूचित जाति एवं जनजाति समाज की ओर से बुधवार 21 अप्रैल को प्रस्तावित भारत बंद के संबंध में मंगलवार को जिला कलक्टर पुष्पा सत्यानी एवं पुलिस अधीक्षक जय यादव ने आईटी सेंटर सभागार में बंद से जुड़े विभिन्न संगठनों, व्यापार संगठनों, बस यूनियन सहित विभिन्न संगठनों के प्रतिनिधियों से विचार-विमर्श किया तथा बंद के दौरान शांति एवं कानून व्यवस्था बनाए रखने के लिए एंबुलेंस, हॉस्पिटल आदि आवश्यक सेवाएं प्रभावित नहीं हो। बंद के दौरान ऐसा कोई भी गाना, भाषण आदि नहीं बजाएँ, जिससे समाज के अन्य वर्गों में किसी प्रकार का विद्रोह उत्पन्न हो। जिला कलक्टर ने आमजन से भी अनुरोध किया कि किसी प्रकार की अफवाह के शिकार नहीं हो, सोशल मीडिया पर किसी प्रकार की आपत्तिजनक सामग्री शेयर, फॉरवर्ड और पोस्ट नहीं करें। अप्रुप सूचनाओं के प्रचार-प्रसार से बचें और किसी प्रकार की आपत्तिजनक सामग्री पाए जाने पर इसकी सूचना तत्काल पुलिस व प्रशासन को दें। यदि सोशल मीडिया पर कोई अवांछित टिप्पणी पाई जाती है तो संबंधित के खिलाफ आवश्यक कार्यवाही की जाएगी। इस दौरान जिला कलक्टर ने डीटीओ,



रोडवेज निगम प्रतिनिधियों तथा प्राइवेट बस यूनियन प्रतिनिधियों से कहा कि यात्रियों को संभावित परेशानियों से बचाने के लिए आवश्यक इंतजाम करें तथा यह सुनिश्चित करें कि रैली के रूट में बसों का परिवहन नहीं हो। उन्होंने रैली समाप्त होने तक शराब की दुकानें बंद रखी जाने के निर्देश जिला आबकारी अधिकारी को दिए। बैठक में विभिन्न संगठनों के प्रतिनिधियों ने आक्षेप किया कि बंद के दौरान उनके समर्थकों की ओर से किसी प्रकार की प्रतिकूल स्थिति पैदा नहीं होने दी जाएगी। इस दौरान एडीएम उत्तम सिंह, एसडीएम बिजेंद्र सिंह, डीवाईएसपी सुनील झाड़डिया, पशुपालन विभाग के सहायक निदेशक डॉ निरंजन चिचियायों, पूर्व पार्षद सीताराम खटीक, बजरंग लाल बजाड़, गजानंद खेड़ीवाल, मनश्याम अलवरिया, पार्षद विनोद खटीक, अशोक पवार, किशन लाल गहनौलिया, प्राइवेट बस यूनियन प्रतिनिधि रणवीर सिंह कर्वा, व्यापार संघ के सुनील भाऊवाला, खाद्य व्यापार संघ के कैलाश कुमार, सब्जी मंडी यूनियन के दौलत राम, एडीपीआर कुमार अजय, डीटीओ ओमसिंह शेखावत, जिला आबकारी अधिकारी लक्ष्मीनारायण, आरएसआरटीसी के चंद्रप्रकाश एवं विकास भट्ट, अतिरिक्त प्रशासनिक अधिकारी मनोराम देनवा, सुरेंद्र दुगावा आदि मौजूद रहे।

## ब्यावर बन्द के दौरान आवश्यक सेवायें जारी रहेंगी, कानून व्यवस्था बिगाड़ने वालों को कतई बख्शा नहीं जायेगा

बढ़ता राजस्थान

ब्यावर, ( विष्णु दत्त धीमान )। सर्वोच्च न्यायालय द्वारा गत 1 अगस्त 2024 को पारीत आदेश के विरोध में 21 अगस्त 2024 को भारत बन्द करने के आह्वान पर स्थानीय सामाजिक संगठनों के पदाधिकारियों ने भी ब्यावर को बंद रखने की अपील की है। हालांकि कुछ लोगों ने इसका विरोध किया है। लेकिन जिला कलेक्टर व जिला पुलिस अधीक्षक ने सामूहिक बैठक कर बंद के विरोध करने वाले लोगों को चेतावटी हुए कहा कि वह किसी भी तरह से कानून हाथ में ना ले। उन्होंने स्पष्ट कहा आपस में टकराने की स्थिति में कानून व्यवस्था को कतई बिगाड़ने नहीं दिया जायेगा। दोषियों के खिलाफ आवश्यक कार्यवाही की जायेगी। जिला कलेक्टर उत्सव कोशल एवं जिला पुलिस अधीक्षक नरेन्द्र सिंह चोधरी दोनो ने संयुक्त रूप से प्रेस वार्ता कर स्पष्ट किया है कि कुछ सामाजिक संगठनों ने 21 अगस्त को बंद का समर्थन देने को कहा है। इस बंद के दौरान आवश्यक सेवाओं को जिनमें हॉस्पिटल, एम्बुलेन्स, विद्यालय में हो रही परीक्षाय व पेट्रोल पंप आदि को खुला रखा गया है। वहीं जिला पुलिस अधीक्षक नरेन्द्र सिंह चोधरी ने बताया कि बंद के दौरान सभी स्थानों पर पुलिस बल तैनात रहेगा। ड्रोन के द्वारा फोटोग्राफी करायी जायेगी और ऐहतियात के तौर पर अतिरिक्त पुलिस बल को भी तैनात किया जायेगा। बंद के दौरान किसी ने भी कोई अप्रिय घटना को अंजाम देने का प्रयास किया तो उसे कतई बख्शा नहीं जायेगा।

## कार्यालय ग्राम पंचायत नगर पं.स. मालपुरा (टोंक)

क्रमांक : निविदा/2024-25/SPL-02

दिनांक: 20-08-2024

### कार्यालय आदेश

ग्राम पंचायत नगर में वर्ष 2024-25 में निर्माण सामग्री आपूर्ति के उपापन हेतु निविदा सूचना दिनांक 15-7-24 जारी की गई है। निविदा कार्यक्रमानुसार दिनांक 06-08-2024 को दोपहर 12 बजे निविदा खोला जाना था। किन्तु उक्त दिनांक को अपरिहार्य कारण से निविदा नहीं खोली जा सकी थी। अतः उक्त निविदा अब दिनांक 22-08-2024 को दोपहर 12 बजे पंचायत समिति सभागार, मालपुरा में खोली जायेगी। निविदा कमेटी एवं सम्बंधित सर्वेदक सूचित रहे।

ग्राम विकास अधिकारी  
ग्राम पंचायत नगर  
पं. सं. मालपुरा (टोंक) राज.

सरपंच  
ग्राम पंचायत नगर  
पं. सं. मालपुरा (टोंक) राज.









